

اختلافِ سلسلہ احمدیہ پر ایک نظر

قادیانی خفتِ سلاکی مختصر سرگزشت

ارباب

ڈاکٹر نبیارت احمد صاحب

شائع کردہ:- مکتبہ احمدیہ ۲۳ مال روڈ لاہور

# حضرت مسیح موعود کی وصیت

سلسلہ احمدیہ کے باہمی اختلافات کی ابتدا درحقیقت حضرت اقدس مسیح موعود مرزا غلام احمد صاحب رحمۃ اللہ علیہ کی وصیت سے ہے۔ جو آپ نے ۱۹۰۵ء میں لکھی اور جس میں اپنی جماعت کے نظام کو اسلامی جمہوریت کی بنیادوں پر کھڑا کر کے تجدید دین کا یہ عظیم الشان کارنامہ بھی دنیا کے آگے پیش کر دیا۔ کہ اسلام جمہوریت کا حامی ہے نہ کہ ملوکیت اور استبدادیت یا ڈکٹیٹر شپ کا۔ اور پھر ان پر اتنا زور دیا۔ کہ اپنی زندگی میں اس نظام کو قائم کر کے رابر ڈھائی برس تک سلسلہ کو اپنی جمہوریت کے اصولوں پر چلایا۔ اور آخر میں ایک امر متنازعہ فیہ میں یہ میٹنگا کارٹا بھی لکھ کر دے گئے۔ کہ "میرے بعد ہر ایک امر میں اس انجمن کا اجتہاد کافی ہوگا۔"

## میاں صاحب کی ہوس اقتدار اور تمنائے حصول ریاست

آپ کے بڑے صاحبزادہ میاں محمود احمد صاحب کے ہوس اقتدار اور تمنائے حصول ریاست میں یہ وصیت جو جمہوریت کے اصولوں پر مبنی تھی۔ بڑی روک تھمی۔ اس لئے ان کا ہمیشہ یہی میلان رہا کہ اس جمہوریت کو فنا کیا جائے۔ اور اس وصیت کو کالعدم کر دیا جائے۔ حضرت مسیح موعود کی وفات پر مولانا نور الدین صاحب مرحوم کو جب احمدی جماعت نے اپنا امیر چننا۔ تو میاں محمود احمد صاحب اور ان کے خاندان کو اس سے بڑا اصرار ہوا۔ اس واقعہ کے بعد دو باتوں کا اسناد انہیں ضروری نظر آیا۔

- ۱۔ ایک تو یہ ہے کہ اہل بیت سے باہر کسی شخص کا امیر بن جانا
- ۲۔ انجمن کا وجود جو جمہوریت کے اصولوں پر قائم ہونے کی وجہ سے گدھی اور پیر پرستی کے لئے روک بنی ہوئی تھی۔

## پہلی مشکل دور کرنے کی تجویز میاں صاحب کے علم و تقویٰ کا پرہیزگیا

۱۔ پہلی مشکل کو آسان کرنے کے لئے یہ تدبیر اختیار کی گئی۔ کہ میاں محمود احمد صاحب کے ہالی موانی نے میاں محمود احمد صاحب کے علم اور تقویٰ کا ایک بے جا پرہیزگیا شروع کر دیا۔ تاکہ آئندہ انتخاب کے موقع پر قوم کی نظر انتخاب میاں صاحب کے سوا اور کسی پر نہ پڑے۔ خود میاں صاحب کے نانا میر ناصر نواب صاحب دارالضعفا کے چنبے کے بہانے شہر بہ شہر اور دیہہ بہ دیہہ دورے کرتے پھرے۔ اور جماعت میں میاں صاحب کی استیجاب دعا اور تقویٰ و تقدس کا ایک غلط پروپینڈا کرتے۔ اور مولوی محمد علی صاحب اور خواجہ کمال الدین صاحب کی نسبت طرح طرح کی غلط فہمیاں پھیلاتے پھرے۔ کیونکہ مولوی نور الدین صاحب کے بعد جن دو شخصوں پر قوم کی نظر انتخاب پڑ سکتی تھی۔ وہ یہی دونوں بزرگ تھے۔ اس لئے ضروری تھا کہ قوم کی نظر ان سے ان دونوں کو گرا دیا جائے۔ اور میاں محمود احمد صاحب کی عظمت کا سکہ ان کے دلوں پر بیٹھایا جائے۔

## انجمن کے وجود کو مٹانے اور بے اثر کرنے کی کوشش

۲۔ دوسرا طریق انجمن کے وجود کو مٹانے یا اسے بے اثر بنا دینے کی کوشش تھی۔ اور خواہش یہ تھی کہ بندوق مولوی نور الدین صاحب کے کندھے پر رکھ کر چلائی جائے۔ یعنی انجمن کو حضرت مولانا نور الدین صاحب کے ہاتھوں مٹوا دیا جائے۔ یا بے اثر بنا دیا جائے۔ اور خود الگ کے الگ بھی رہیں۔ یعنی سانپ بھی مرجائے اور لاش بھی نہ ڈٹے۔ انجمن کو بے اثر بنانے کے لئے پہلے تو میاں محمود احمد صاحب نے اپنے بعض رشتہ دار مہران انجمن کے ساتھ مل کر ایک پارٹی بنائی۔ جس کا مقصد یہ تھا کہ مولوی محمد علی صاحب

اور خواجہ کمال الدین صاحب کو ہر اہم معاملہ میں نیچا دکھایا جائے۔ کیوں کہ ڈیرہ ہی تھا۔  
کہ میاں صاحب کو چھوڑ کر کہیں قوم ان دونوں بزرگوں کی طرف نہ مائل ہو جائے۔

## میر ناصر نواب مرحوم کی زبان سے ولی خواہش کا اظہار

چنانچہ ایک مرتبہ میر ناصر نواب صاحب نے جموں میں مولوی غلام احمد صاحب سے صاف  
لفظوں میں کہا۔ "مولوی نور الدین صاحب گھوڑے سے گبگبے ہیں۔ خدا ان کو سلامت  
رکھے۔ ابھی ان کی بہت ضرورت ہے۔ ابھی کچھ مدت وہ زندہ رہیں۔ کیونکہ میاں صاحب  
ابھی چھوٹے نہیں۔ انہوں نے ابھی قرآن کو اچھی طرح سمجھنا ہے۔ اس وقت خلقت خواجہ  
کمال الدین کی طرف جھٹک رہی ہے۔ وہ خلقت کے دل میں اپنا اثر ڈال رہا ہے۔ اور  
خلقت تمام رجوع ہو گئی ہے ہمارے میاں صاحب ابھی خور و سال ہیں۔ خدا کرے  
مولوی صاحب کی عمر زیادہ ہو۔ ہم نے میاں صاحب کو خلیفہ بنانا ہے" وغیرہ  
وغیرہ۔ میر صاحب موصوف کا یہ بیان کیا صاف طور پر نہیں ظاہر کر رہا۔ کہ دن رات میاں  
عمود احمد صاحب کی خلافت کے لئے پروپیگنڈا ہو رہا تھا۔ اور مولوی نور الدین صاحب  
کی زندگی کی اگر تنائی تھی۔ تو صرف اس لئے کہ میاں صاحب فریڈے ہو جائیں۔ یہ بیان سید محمد شاہ صاحب  
سیکرٹری انجمن نے اخباروں میں چھپوایا۔ اور کسی کو اس کی تردید کی جرأت نہیں ہوئی۔

## میاں صاحب کی پارٹی کی پہلی فتنہ انگریزی

اسی اثنا میں سب سے پہلا فتنہ جو میاں محمود احمد صاحب کی پارٹی نے قادیان میں  
اٹھایا تھا۔ وہ یہ تھا۔ کہ مولوی نور الدین صاحب کے سامنے یہ سوالات لاڈاے۔ کہ آیا  
انجمن خلیفہ کے ماتحت ہے یا خلیفہ انجمن کے ماتحت ہے۔ آیا انجمن خلیفہ کو برطرف کر سکتی  
ہے۔ یا خلیفہ انجمن کو توڑ سکتا ہے؟ افسوس ہے۔ کہ مولوی صاحب نے اپنی سادگی سے

ان سوالات کو اُسے چلایا۔ یعنی انجمن کے ممبروں کے سامنے پیش کر دیا۔

## انجمن کے صاحب الزائے ممبروں کا جواب

میاں صاحب کی پادری تو حضرت اقدس کی وصیت اور انجمن کو کالعدم کرنے پر پہلے ہی تلی ہوئی تھی۔ اس نے تو یہی کہنا تھا۔ اور یہی کہا۔ کہ حضور میرا جو کچھ ہے خلیفہ ہی ہے۔ انجمن کیا بلا ہوئی ہے۔ لیکن باقی تمام ممبران انجمن نے جن میں مولوی محمد علی صاحب۔ خواجہ کمال الدین مرحوم۔ ڈاکٹر مرزا یعقوب بیگ مرحوم۔ شیخ رحمت اللہ مرحوم۔ ڈاکٹر سید محمد حسین شاہ مرحوم۔ میر حامد شاہ مرحوم۔ مولانا غلام حسن خان صاحب پشاور سی وغیرہ تھے۔ انہوں نے صاف لفظوں میں لکھا کہ حضرت مسیح موعود کی وصیت کی رو سے ان کی جانشین انجمن ہے۔ حضرت صاحب نے کسی فرد واحد کو اپنا جانشین نہیں بتایا۔ یہ اور بات ہے۔ کہ اس انجمن نے بالاتفاق آپ کے ہاتھ پر بیعت کر کے آپ کو اپنا مطاع بنایا۔ تو یہ اس کا اپنا ذاتی فعل ہے وہ وصیت کے ماتحت ایسا کرنے کے لئے مجبور نہ تھی۔ آئندہ بھی آپ جیسا عالم۔ فاضل متقی بزرگ اگر مل جائے۔ اور انجمن بالاتفاق اس کے ہاتھ پر بیعت کر کے اسے اپنا مطاع بنالے۔ تو یہ اس کا اختیار ہے۔ لیکن اگر کوئی ایسا آدمی نہ ملے یا آئندہ کسی فرد واحد کو مطاع بنانے کی وہ ضرورت نہ سمجھے۔ تو خواہ مخواہ کسی فرد واحد کے ہاتھ پر بیعت کرنے اور اسے اپنا مطاع بنانے کے لئے وہ مجبور نہیں ہے۔ کیونکہ وصیت میں کسی فرد واحد کو مطاع بنانے کا کوئی حکم موجود نہیں۔ وہاں حضرت مسیح موعود کی جانشین فقط انجمن ہے۔ پس یہ سوالات قبل از وقت اور بے محل ہیں۔

وصیت میں کسی نئے پیر کی بیعت تو یہ کا کوئی حکم نہیں ہے

یہ جوابات نہایت معقول تھے۔ اور حقیقت پر مبنی تھے۔ جن کی تردید نہیں ہو سکتی تھی۔

دعوت میں ایسا کوئی حکم موجود نہ تھا۔ کہ حضرت مسیح موعود کی وفات کے بعد کسی نے پیروا  
 کے ہاتھ پر بیعت تو یہ کرو۔ سمجھ میں نہیں آتا کہ حضرت مسیح موعود کی وفات کے بعد  
 ساری جماعت احمدیت سے خارج ہو گئی تھی۔ جو مولانا نور الدین صاحب کے ہاتھ پر  
 دوبارہ بیعت کر کے جماعت احمدیہ میں داخل ہونے کی اسے ضرورت پڑ گئی۔ حضرت مسیح  
 موعود نے تو فقط اپنی جماعت میں ایسے بزرگوں کو جن پر جماعت کے چالیس آدمی اتفاق کریں  
 غیر احمدیوں سے بیعت لینے کی اجازت دی تھی نہ یہ کہ آپ کی وفات کے بعد آپ  
 کے مرید ایک نیا پیر و مرشد پکڑ لیں۔ دوسرے نفلوں میں اس کے معنی یہ ہوتے۔ کہ  
 حبیب حضرت مسیح موعود کا دھال ہوا۔ تو آپ کی ساری جماعت احمدیت سے مرتد قرار  
 پائی۔ اس لئے ضروری ہوا۔ کہ مولوی نور الدین صاحب کے ہاتھ پر پھر یہ لوگ تو یہ کہہ کے دوبارہ  
 احمدیت میں داخل ہوں۔ جب مولوی نور الدین صاحب فوت ہوئے تو پھر سب مرتد ہو گئے۔  
 اور ضروری ہوا کہ تو یہ کہہ کے نئے پیر و مرشد کے ہاتھ پر پھر سلسلہ احمدیہ میں داخل ہوں۔ یہ کیا  
 مذاق ہے۔

اسلام میں بھی اس کی کوئی مثال موجود نہیں ہے

- ۱۔ کیا اسلام میں اس کی کوئی اور بھی مثال ہے (۱) کیا حضرت ابو بکرؓ اور حضرت عمرؓ  
 کے ہاتھ پر تمام دنیا کے مسلمان بیعت کیا کرتے تھے۔ یا صرف چند اکابر صحابہ۔ جن کے  
 ہاتھ میں سلطنت کے نظم و نسق کی باگ تھی۔ بیعت کیا کرتے تھے۔
- ۲۔ کیا حضرت ابو بکرؓ اور حضرت عمرؓ اور دیگر خلفائے راشدین کے ہاتھ پر بیعت کہنے  
 والے فقط بیعت اطاعت کیا کرتے تھے۔ یعنی امور سلطنت اور امر بالمعروف میں ان کی  
 اطاعت کا اقرار کرتے تھے۔ یا بیعت تو یہ کرتے تھے۔ یعنی ان کو اپنا پیر و مرشد مانا کرتے  
 تھے۔ اور یہ خلافت راشدہ کیا پیری مریدی کی گدیاں ہوتی تھیں۔

## خلفائے راشدین صرف بیعت اطاعت لیتے تھے

اگر ایسا نہیں تھا۔ یعنی خلافت راشدہ میں صرف اکیس قوم جن کے ہاتھ میں سلطنت کے نظم و نسق کی باگ بٹا کر تھی۔ خلیفہ کی بیعت کیا کرتے تھے۔ اور وہ بیعت فقط بیعت اطاعت ہو کرتی تھی نہ کہ بیعت توبہ۔ یعنی بیعت کرنے والے خلیفہ کو پیر و مرشد نہیں مانتے تھے۔ بلکہ بیعت سے مراد فقط امور سلطنت اور امر بالمعروف میں اطاعت کا اقرار تھا۔ تو پھر اب یہ بدعت کیسی کہ حضرت مسیح موعود کے بعد سب احمدی پھر سے بیعت کر کے احمدیت میں داخل ہوں۔

## صوفیا کا طریق اور اقوال

یہ جو مسلمانوں میں پیر سی مریدی کی گدیاں بنی ہوئی ہیں۔ ان کے ہاں بھی پیر کے مرنے کے بعد اس کے پیر اس کے خلیفہ کے ہاتھ پر ہرگز بیعت نہیں کرتے اور اس نئے خلیفہ کے پیر بھائی کہلاتے ہیں۔ نہ کہ مرید۔ بلکہ وہاں تو اتنا شغف ہے کہ بعض صوفیائے حضرت مسیح موعود کو صادق مانتے ہوئے بھی آپ کی بیعت نہ کی۔ عذریہ پیش کیا کہ ہم اس سے قبل کسی بزرگ کے مرید ہو چکے ہیں۔ شوہر ایک ہی ہوتا ہے۔ جب ایک جگہ دعائی نکاح ہو چکا تو دوسری جگہ نکاح کیسے ہو۔ "ان کا یہ عذر غلط ہو یا صحیح۔ مجھے اس سے عرض نہیں ہے۔ عرض تو یہ ہے کہ کسی امام کے فوت ہونے پر اس کے مریدوں کا آنے دن ایک نیا پیر پکڑ لے رہنا صریح بدعت ہے جس کا اسلام میں کہیں نام و نشان نہیں اور اسلام کا تعامل اس سے قطعاً ناجائز ہے۔ اور متاخرین صوفیائے نزدیک توبہ ایک نت نیا خصم کرتے رہنے کے مترادف ہے۔

## مولانا محمد علی صاحب کا کلمہ عشق

یہی وجہ تھی کہ حضرت مسیح موعود کی وفات پر جب جماعت کے لوگ حضرت مولانا نور الدین صاحب کے ہاتھ پر بیعت کرنے لگے اور وہ غلطی سے بجا کے بیعت اطاعت کے بیعت توبہ لینے

لگے۔ تو مولوی محمد علی صاحب نے صاف کہا۔ کہ احمدیوں کو بیعت کرنے کی ضرورت نہیں غیر احمدیوں کو جماعت احمدیہ میں داخل ہونے کے لئے اس بیعت کی ضرورت ہے نہ کہ احمدیوں کو۔ جو لوگ حضرت مسیح موعود کے ہاتھ پر بیعت تو یہ کر کے ان کو اپنا روحانی پیر و مرشد بنا چکے ہیں۔ انہیں اب دوبارہ حضرت مولانا نور الدین صاحب کے ہاتھ پر بیعت کرنے کی ضرورت کیا ہے؟

## ایک اصولی غلطی

لیکن وہ وقت بہت نازک تھا۔ حضرت مسیح موعود کی اچانک وفات کی وجہ سے ڈاکٹر عبدالحکیم خان اور مولوی ثناء اللہ امرتسری نے بہت بڑا فتنہ اٹھایا ہوا تھا۔ اور بڑا شور و غم مچ رہے تھے۔ اور جماعت احمدیہ کو اس وقت مرتد کر دینے کیلئے ایڑی چوٹی کا زور لگا رہے تھے۔ اور جماعت کے کزود لوگ بہت انتشار کی حالت میں تھے اور بے دل ہو رہے تھے۔ اس لئے خواجہ کمال الدین صاحب نے فرمایا کہ اس وقت چپ کر رہو۔ وقت ایسا نازک ہے کہ اس مسئلہ کو چھیڑنے سے ایک نیا اختلاف اور فتنہ پیدا ہو جانے کا احتمال ہے۔ چلو مولوی نور الدین صاحب ایک بزرگ عالم ہیں۔ اگر ان کے ہاتھ پر دوبارہ بیعت کر لی۔ تو کیا مضائقہ ہے۔ لیکن حق یہ ہے کہ خواجہ صاحب کی یہ ایک اصولی غلطی تھی۔ اور اس غلطی کا خمیازہ آج جماعت اٹھا رہی ہے۔ کہ قادیان میں ایک گڈی بن گئی ہے۔ جو استبدادیت اور شخصیت پرستی میں تمام گدیوں پر سبت لی گئی ہے۔ اور جماعت کا کثیر حصہ اسی ایک پتھر سے ٹھوکر کھا کر انسان پرستی اور عقائد ضنیہ کے گڑھے میں جا کر رہے

## میاں صاحب کے مریدوں کا بے معنی اعتراض

میاں محمود احمد صاحب کے مریدوں میں سے کوئی قرآن نہیں کھول کر دیکھتا۔ حدیث اور تعامل اسلام پر نظر نہیں ڈالتا۔ خلافت راشدہ پر غور نہیں کرتا۔ حضرت مسیح موعود کی وصیت کو نہیں پڑھتا۔ بس سب کے سب اس ایک بات کو سینہ سے لگاتے پھرتے ہیں۔ کہ تم نے مولوی نور الدین صاحب کے ہاتھ پر کیوں



بیعت کی تھی سمجھ نہیں آتا کہ اگر ہماری یہ تقلید کو رائے ایسی ہی اہم ہے کہ قرآن و حدیث۔ تعامل اسلام حضرت مسیح موعود کی وصیت وغیرہ۔ سب اس کے سامنے بالعدم اور ناقابلِ توجہ ہیں۔ تو پھر چاہیے کہ آج ہماری تقلید کرتے ہوئے میان محمود و احمد صاحب کے ہاتھ پر بھی بیعت نہ کریں۔ اور ان کی خلافت کو ایک باہمی خلافت سمجھیں اور ان کے عقائد کو سخت منکرات اور گمراہی کے عقائد سمجھیں۔ لیکن اگر وہ یہ کہیں کہ تم اب غلطی کر رہے ہو تو معلوم ہوا کہ ہم غلطی بھی کر سکتے ہیں۔ خواہ پہلے کریں۔ یا پیچھے کریں۔ پس ہمارا فعل تو تمہارے لئے کوئی حجت نہ رہا۔

## اہل تحقیق اور حق پرستوں کا توبہ شیوہ نہیں ہوتا

تمہارا فرض ہے کہ ہمارے افعال قرآن اور حدیث۔ تعامل اسلام۔ حضرت مسیح موعود کی وصیت اور مختلف تحریروں پر رکھ کر پڑھو۔ جس فعل کو ان کے مطابق پاؤ اسے مان لو جسے خلافت پاؤ اسے نہ مانو۔ گئے پیچھے کے معاملہ کو چھوڑو۔ جو تیسرے آکر غلطی کر سکتا ہے وہ پہلے ہی کر سکتا تھا۔ کسی فعل میں اگر بعد میں آکر غلطی ہو سکتی ہے تو پہلے ہی ہو سکتی ہے۔ پس ہمارا کوئی فعل غلط ہو یا صحیح کسی محقق کے لئے حجت نہیں۔ اہل تحقیق اور حق پرستوں کا توبہ شیوہ ہونا چاہیئے۔ کہ قرآن اور حدیث اور حضرت مسیح موعود کی اپنی تحریروں اور وصیت کو مقدم کریں اور ان کی اتباع کریں۔ خدا کے سامنے جوابدہی کے وقت یہ غرر جنگ تو کام نہیں لے سکے گا۔ کہ

## باقی معاملات میں پیغمبروں کی تقلید کیوں نہیں کرتے ہو؟

پیغمبروں کے لئے موعود کی نور الدین صاحب کے ہاتھ پر بیعت کرنی تھی۔ اس لئے ہم نے بھی میاں محمود احمد صاحب کے ہاتھ پر بیعت کرنی۔ اس وقت نہ پوچھا جائے گا کہ پیغمبروں کی تقلید اتنی اہم تھی۔ تو صرف ایک معاملہ میں ہی کی۔ باقی میں کیوں نہ کی؟ جہاں اپنے مطلب کی بات نظر آوے وہاں تقلید کرنا اور جہاں خلافت پڑے۔ وہاں نیزاری ظاہر کرنا اور حقیقت یہ اپنے خواہش نفس کی تقلید ہے نہ کہ کسی اور کی۔ اور میں نے صاف طور پر ذکر کر دیا ہے۔ کہ کن حالات میں موعود کی نور الدین صاحب کی بیعت کی گئی تھی۔

## مولانا انجمن ہی کو حضرت مسیح موعود کا جانشین سمجھتے تھے

چنانچہ جیب مولوی صاحب نے سوالات بھیجے تو اصل واقعہ ان کے سامنے رکھ دیا گیا۔ انہوں نے جو مسجد میں تقریر کی۔ اس میں انہوں نے کوئی فیصلہ نہ فرمایا۔ کہا تو یہ کہا کہ تم لوگوں نے چونکہ میرے ہاتھ پر بیعت کر لی ہے اس لئے میری زندگی میں یہ معاملہ نہ اٹھاؤ۔ اور مولوی نور الدین صاحب نے ان معنوں میں کبھی بھی اپنے آپ کو خلیفہ نہیں منوایا۔ انجمن میں اب میاں محمود احمد صاحب منور ہے ہیں۔ انہوں نے میل صاحب کی طرح انجمن کی اس دفعہ میں سے جس میں حضرت مسیح موعود کو انجمن کا مطاع قرار دیا تھا حضرت مسیح موعود کا نام کٹا کر اپنا نام نہیں لکھوایا۔ اور نہ کبھی انجمن کے فیصلہ میں دخل دیا۔ بلکہ ایک دفعہ عید کے خطبہ میں صاف فرمایا کہ حضرت صاحب کی وصیت کی سوسے انجمن ہی آپ کی جانشین ہے۔ ہاں انجمن کے ممبروں نے میری بیعت کر لی ہے۔ یعنی ان کے نزدیک بھی حضرت مسیح موعود کی جانشین انجمن ہی تھی

## میاں صاحب کی پارٹی انصار اللہ کا قیام اور اس کے کارہائے نمایاں

جن کے دلوں میں خلافت کی تمنا تے آگ لگا رکھی تھی۔ وہ جوڑ توڑ سے کب باز آنے والے تھے مولوی نور الدین صاحب کی زندگی بھر انہیں کے ممبروں سے بدظن کر نسل کو شش برابر جاری رہی۔ جس نے تفصیل دیکھنی ہو۔ وہ پیغام صلح کے سولہ جوبلی نمبر میں میرے مضمون "اختلاف سلسلہ احمدیہ" کی مختصر سرگزشت کو پڑھ لے۔ یہاں اس تفصیل کے اعادہ کی ضرورت نہیں۔ میاں محمود احمد صاحب سیاست کی مستند کتابوں میں پڑھ چکے تھے کہ کسی منصب کو حاصل کرنے کیلئے ضرور ہے کہ اپنی کوئی پارٹی ہو۔ چنانچہ انجمن کے اندر تو پہلے ہی اپنی پارٹی بنا رکھی تھی۔ اب قوم کے اندر بھی اپنی پارٹی بنائی۔ جس کے پیشوا خود میاں صاحب موصوف بنے اور اس پارٹی کا نام انصار اللہ رکھا۔ اور افضل نامی اپنا ایک اخبار بھی جاری کیا۔ یہ پارٹی اور اخبار مولوی نور الدین صاحب کی فتنات پر میاں صاحب کے بڑے کام آئے۔ جس پارٹی نے شور و شغب مچا کر میاں صاحب کو خلیفہ بنا یا تھا وہ یہی انصار اللہ پارٹی تھی۔ اور میاں صاحب کے خلاف مولوی محمد علی صاحب کی آواز کو دبانے میں

اس پارٹی نے بڑا کار نمایاں کر کے دکھایا۔

## مولانا محمد علی صاحب کیا چاہتے تھے؟

میرا صاحب کے خلاف آواز میں کچھ نہ تھا۔ فقط یہی تھا کہ میں محمود احمد صاحب چونکہ تمام دنیا کے مسلمانوں کو تہوں نے حضرت مسیح موعود کی بیعت انہیں کی۔ خواہ انہوں نے حضرت مسیح موعود کا نام بھی نہ سنا ہو۔ جب کوکا فرادہ اسلام سے خارج سمجھتے تھے۔ اس لئے انہیں قوم کا مقتدا نہیں بنایا جاسکتا۔ پس ہمیں حضرت مسیح موعود کی وصیت کی طرف رجوع کرنا چاہیے۔ اور جیسا کہ اس میں لکھا ہے۔ کہ انجن حضرت مسیح موعود کی جانشین ہے۔ اسی کے مطابق عمل کرنا چاہیے۔ اور کسی فرد و احد کو پیر بنا کر ساری جماعت کا اس کی بیعت کرنے سے کا غلط طریق جو خلاف وصیت راجح ہو گیا ہے۔ اسے ترک کر دینا چاہیے۔

## میاں صاحب کیلئے یہ بات ناقابل برداشت تھی :

میاں محمود احمد صاحب یہ بات کب برداشت کر سکتے تھے۔ انہوں نے اپریل ۱۹۱۱ء میں یہ تکفیر کا مسئلہ بھی حصولِ خلافت ہی کے لئے خواجہ کمال الدین صاحب کی پبلک میں ہر دفعہ تری کو مٹانے کی خاطر تکرار کیا تھا۔ اب وہ عین وقت پر جب خلافت کا پیمانہ منہ کے قریب تھا۔ ایسی آواز کو کس طرح اٹھنے دیتے۔ ان کے اہالیوں مویوں نے ہوا کا رخ دیکھ کر اس وقت نہایت درجہ غل مچا دیا۔ کہ ہم کسی کی بات کو سننا ہی نہیں مانگتے اور میاں محمود احمد صاحب نے بھی موقع کو غنیمت جان کر فوراً چھپا چھپ بیعت یعنی شروع کر دی

## انصار اللہ پارٹی کی نازیبا حرکات

اور انصار اللہ پارٹی نے خوشی سے اچھلنا اور کودنا اور پگڑیاں اچھالنی شروع کر دیں اور

قصر خلافت مبارک اور تخت خلافت مبارک کے نعروں سے زمین و آسمان گونج گئے اور رات کو میاں صاحب موصوف کے نفس نے بھی میاں صاحب کو مبارکباد دی۔ کہ

شکر اللہ مل گیا ہم کو وہ غسل بے بدل  
کیا ہو اگر قوم کا دل سنگ خارا ہو گیا

یعنی آخر محنت کا صلہ مل گیا اور تخت حاصل ہو گیا۔ قوم میں سے دل کی نرمی اور خشیت اللہ

جاتی ہے۔ تو اس کی پروا نہیں۔

**حصول خلافت کیلئے منصوبہ بازیوں۔ مولانا اکبر شاہ خاں مرحوم کا بیان :**

اس خلافت کے حصول کیلئے کیا کیا درپردہ منصوبہ بازیوں انصار اللہ پارٹی کہہ رہی تھی وہ طشت ازیا ہو

چکھے۔ ایک بیان مولانا اکبر شاہ خاں نجیب آبادی کا یہاں درج کر دیتا ہوں جس سے اس منصوبہ بازی کی ایک جھلک نظر آتی ہے۔ وہ بیان یہ ہے:-

مولانا نور الدین صاحب۔ ناقل انے بعد وصیت لکھ کر مولانا محمد علی صاحب کے تین مرتبہ سنوائی۔ اس کے بعد اسی روز قبل از مغرب جبکہ میں شیخ یعقوب علی صاحب کے مکان کے نیچے سے شہر سے دارالعلوم کو آ رہا تھا۔

سامنے سے مولوی محمد اسماعیل صاحب مدرس مدرسہ احمدیہ آتے ہوئے دکھائی دیئے۔ اور انہوں نے کہا کہ تجھ سے ایک خاص بات کہنی ہے۔ میں کھڑا ہو گیا۔ انہوں نے کہا حضرت صاحب (مولانا نور الدین

صاحب۔ ناقل انے وصیت تو لکھ ہی دی ہے۔ آپ نے سنا ہو گا میں نے کہا کہ ہاں میں اس جلسہ میں موجود تھا۔ پھر انہوں نے کہا کہ آپ کو معلوم ہے کہ اب خلافت کا معاملہ درپیش ہو گا میں نے کہا کہ ہاں۔ کہا کہ حضرت

مسح کو خود نے عیسیٰ کہ کھا ہے کہ چالیس آدمی جس کیلئے متفق ہوں۔ اس کے باقیہ پر بیعت ہو۔ لہذا حافظ صاحب نے (داد حافظ روشن علی صاحب سیکرٹری انصاف اللہ پارٹی سے ہے۔ ناقل) بعض دکتوں کے نام مجھے بتائے

ان میں آپ کا نام بھی تھا۔ کمان سے ڈر کر کہنا یہ سوچا گیا ہے۔ کہ جب ایسا واقعہ ہو۔ تو رہی چالیس آدمی کی

نشت بول انھیں۔ تاکہ کسی کو چون چرائی کا موقع نہ ملے۔ اور کوئی جھگڑا اٹھائی نہ سکے۔ پس آپ بتائیں کہ میں ان سے کیا کہہ دوں؟ میں نے کہا:- مولوی صاحب! یہ تو آپ کو معلوم ہے کہ میرا انصاف کی میرے دل میں بہت

عزت اور عظمت ہے۔ لیکن میں اس کو جاننا نہیں سمجھتا۔ کہ ایک خلیفہ جو ہم میں ابھی زہر ہے، ان کے موجود ہوتے ہوئے ہم کسی کسے لئے کوئی تجویز کریں۔ اور اس لئے میں اپنا نام لکھ کر دے سکتا ہوں۔ نہ اور کچھ۔“ مولوی صاحب نے کہا کہ ہمیں ہم لکھوائے کچھ نہیں۔ لیکن صرف اپنا خیال بتادیں۔ میں نے کہا۔ کہ بس مجھ کو جو کچھ کہنا تھا۔ کہ چکا اور اب نماز مغرب کا وقت ہو گیا ہے۔ مجھ کو مسجد نور میں نماز پڑھنی ہے میں جاتا ہوں۔ چنانچہ میں وہاں سے چل دیا۔ اور دوڑتا ہوا مسجد میں پہنچ گیا۔ میں نے کوشش کی ہے کہ صحیح واقعہ بیان ہو جائے۔ اور جبکہ مجھ سے چاہا گیا کہ میں یہ شہادت لکھ دوں تو میں نے بلاتامل لکھ دی ہے۔ اور اس سے پہلے زبانی بھی کہا تھا اور میں امید کرتا ہوں کہ مولوی محمد اسماعیل صاحب میرے اس بیان کی تصدیق کریں گے (دستخط) اکبر شاہ خاں نجیب آبادی ۲۱ مارچ ۱۹۱۲ء

## میاں صاحب کے خلیفہ بننے کے بعد قادیانوں کا غلط پروپیگنڈا!

میاں محمود احمد صاحب کے خلیفہ بننے کے بعد پھر جو گورنمنٹ اور باہر کی جماعتوں کو غلط تائید دی گئیں کہ میاں محمود احمد صاحب بالاتفاق خلیفہ چن لئے گئے ہیں۔ اور کس طرح تمام اطراف میں کثرت سے مبلغین بھیج دیئے گئے۔ جنہوں نے دور افتادہ نادائق احمدیوں سے تشریحی بیعت پر دستخط کروا کے قادیان کو روانہ کیا۔ یہ ایک لمبی داستان ہے اور کیسے کیسے غلط پروپیگنڈوں سے جماعت کو مغالطہ میں ڈال ڈال کر لوگوں کو سمیٹا گیا ہے۔ ورنہ مذہبی پروپیگنڈے کا ایک تاریک ورق ہے جو تادم نزع عالم میں لکھا جا چکا ہے۔ اور قیاد اس کی اصل حقیقت پر سے تو اب قیامت کے دن ہی پردہ اٹھے گا۔ جب یوم تئیبی السراسر کا نظارہ پیش نظر ہوگا۔

## اختلاف کے بعد تمام جماعت پر میاں صاحب کا برق رفتار حملہ؟

غرضیکہ ہنسی کی طرح ایک برق رفتار حملہ سے تمام جماعت پر قبضہ کر لیا گیا جیسا کہ خود اس زمانہ کے افضل کی تحریروں سے یہ امر ثابت ہے۔ بطور نمونہ چار حوالے پیش کرتا ہوں۔

افضل ۲۰ اپریل ۱۹۱۲ء "قادیان میں سب آپکی خلافت پر متفق ہیں۔"  
 افضل ۲۰ اپریل ۱۹۱۲ء "یقینی طور پر کل انجمنیں جمعیت میں داخل ہو چکی ہیں اپنا در اور گورنر ازالہ کے دو چار آدمی مجھے  
 ہوتے ہیں۔" افضل ۱۸ مئی ۱۹۱۲ء "ہم کئی بار تباہ کئے ہیں۔ ۹۰ فیصد جمعیت کو چکے میں"  
 افضل ۱۸ مئی ۱۹۱۲ء "لاہور میں صرف ۳۳ غیر مبائع رہ گئے ہیں۔"

## میاں صاحب کا مصالحت سے صاف انکار !

مولوی محمد علی صاحب پر جو قادیان کے "تین آدمیوں" میں سے ایک تھے۔ قادیان میں سو قیامہ افراد  
 اور طعن و تشنیع کے آوازوں سے جب زمین تنگ کر دی گئی۔ تو مولوی محمد علی صاحب لاہور چلے آئے یہاں  
 آ کر انہوں نے جماعت نگارین کو جمع کیا اور میاں محمود احمد صاحب مصالحت کی کوشش کی۔ کہ اگر وصیت کے  
 مطابق انجن کو حضرت مسیح موعود کا جانشین تسلیم کر لیا جائے۔ اور احمدیوں کو میاں محمود احمد صاحب کی جمعیت  
 کو نئے کیلئے مجبور کیا جائے تو صلح ہو سکتی ہے۔ اور باہم مل کر فریضت دین کا کام کیا جا سکتا ہے۔ لیکن میاں  
 محمود احمد صاحب نے وفد سے ملنے سے انکار کر دیا۔ اور سب غیر مبائنین کو ناسحق اور اہلس کا خطاب دے  
 کر سرخرو ہو گئے۔

## جماعت لاہور کا قیام

۱۰ چار مجبور ہو کر ۲ مئی ۱۹۱۲ء کو اکھنڈہ پنجم اشاعت اسلام لاہور کی بنیاد رکھی۔ جس کے متعلق "افضل"  
 ۱۱ مئی ۱۹۱۲ء کا بیان قابل توجہ ہے۔ لکھتے ہیں:

"صرف بیس تک نہیں قائم لاہور میں ۳۲ مئی کو جمع ہوئے اور ۵۰ ممبر ہو سکے۔"  
 "افضل" کا اپنی جماعت کا ۹۰ فیصد ہونے کا اعلان میں اور نقل کر چکا ہوں۔

## ایک قابل غور بات

اب مقام غور ہے کہ یہ دو فیصد۔ تعدد میں ساٹھ ستر لاہور ہی احمدی کسی حالت میں تھے کہ ان کے پاس  
 نہ کوئی دفتر تھا نہ مکان۔ نہ روپیہ نہ مبلغ، چند آدمی تھے۔ جو تمام مکانات مساجد مدرسہ سکول بورڈنگ ہاؤس۔  
 کتب خانے روپیہ پیسے سب کچھ قادیان چھوڑ کر خالی ہاتھ لاہور میں جمع ہوئے۔ اس تڑپ کو نے کہ کہ مسلمانوں کی تکفیر

سے جس پر نئے قادیانی مذہب کی بنیاد رکھی گئی ہے۔ الگ ہو کر تبلیغ اسلام کے کام کی بنیاد رکھیں۔ پھر فرماتے  
 اس موعود نے چند گروہ کو اپنے وعدے کے مطابق جو اس آیت میں ہے کہ اِنَّا نَصُوْرُ رُسُلَنَا وَالَّذِيْنَ اٰمَنُوْا  
 فِي الْحُوْرَةِ النَّبِيّٰوِيْمِ يَقُوْمُوا الْاِسْتِهَادَ۔ کہ بیشک ہم اپنے فرستادوں کی نصرت کرتے ہیں امان کی  
 نصرت کرتے ہیں جو ایمان لاتے ہیں۔ دنیا کی زندگی میں بھی اور آخرت میں بھی جس دن گواہ کھڑے ہوں گے۔  
 اسی آیت کے ماتحت حضرت مسیح موعود نے اپنی وصیت میں پہلی نصرت الہیٰ کو قدرتِ اولیٰ فرمایا ہے اور  
 دوسری نصرت کو جو مومنوں کے ساتھ ہوتی ہے قدرتِ ثانیہ فرمایا۔ اس خدائی وعدہ کے ماتحت اللہ تعالیٰ  
 نے جس طرح اس قبیل جماعت کی نصرت فرمائی اور اس سے خدمتِ دین کا کام زیادہ مضاعف کر رہا ہے کہ قدرتِ  
 ثانیہ اس جماعت کے ساتھ ہے جو لاہوری احمدی جماعت ہے۔

## قادیانی اور لاہوری جماعت کے عقائد کا فرق

اب میں قادیانی اور لاہوری جماعت کے عقائد اور اصولوں کا بھی فرق بتا دوں۔ تو بہتر ہوگا۔  
 (۱) لاہور والے ہر ایک کلمہ گو اہل قبلہ کو مسلمان سمجھتے ہیں، قادیان والے ہر ایک کلمہ گو اہل قبلہ کو کافر خارج  
 از اسلام سمجھتے ہیں۔ سوائے اُن کے جو حضرت مسیح موعود کی بیعت میں داخل ہوں۔ ان کے نزدیک اگر کوئی  
 شخص حضرت مسیح موعود کو صادق بھی مانتا ہو۔ مگر بیعت نہ کی ہو۔ تب بھی وہ کافر خارج از اسلام ہے حضرت  
 مسیح موعود کا نام بھی نہ سنا ہو تب بھی وہ کافر خارج از اسلام ہے۔

(۲) حضرت مسیح موعود کو لاہور والے ایک عظیم الشان مجدد مانتے ہیں۔ قادیان والے نبی مانتے ہیں انہیں رسول  
 میں جو اسلام کی اہر ملاح میں نبی ہوتا ہے۔ خاتم النبیین کے معنی لاہور والوں کے نزدیک نبوت کو ختم  
 کرنے والے کے ہیں اور قادیان والوں کے نزدیک اپنی مہر سے نبی بنانے والے کے ہیں۔

(۳) لاہور والوں کا یہ ایمان ہے کہ حضرت مسیح موعود کا دعویٰ ابتدائے دعوائے مسیحیت تک ایک ہی  
 دعویٰ تھا۔ اور قادیان والوں کا یہ ایمان ہے کہ ۱۹۰۱ء سے پہلے حضرت مسیح موعود اپنے دعویٰ نبوت  
 کو سمجھتے نہ تھے۔ اور جب مخالف علماء آپ کی طرف دعوائے نبوت منسوب کر کے آپ کو کافر ٹھہراتے تھے۔  
 تو آپ جو خفا ہو کر اُن سے مباہلہ کیلئے تیار ہو جاتے تھے۔ اور خانہ خدا میں کھڑے ہو کر دعوائے نبوت

کا انکار کرتے تھے۔ تو لغو و باندہیہ آپ کی نا سمجھی عقلی بر ۱۹۰۱ء میں آپ کو سمجھ آگئی۔ اور آپ اسی نبوت کے لغو و باندہیہ مدعی بن بیٹھے جس دعویٰ پر آپ ۱۹۰۱ء سے قبل بعینہ سمجھتے تھے۔ لاہور والے ان باتوں کو حضرت مسیح موعود پر انتر جاتے ہیں۔

(۴) حضرت عیسیٰؑ کی پیش گئی احمد کے آنے کے بلکہ جو قرآن مجید میں مابشر گبر رسولِ باری من بعدی (سما) احمد کی آیت میں مذکور ہے۔ لاہور والے اس پیشگوئی کا مصداق آنحضرت صلی اللہ علیہ وسلم کو سمجھتے ہیں اور قادیان والے حضرت مسیح موعود کو۔

(۵) لاہور والے حضرت مسیح موعود کا جانشین ان کی وصیت کے مطابق انجن کو سمجھتے ہیں۔ جس کا ہر ایک فیصلہ امر ہم ضروری بینہم کے ماتحت آپس کے مشورہ اور کثرت رائے سے ہوتا ہے۔ وہ جمہوریت کے نائل ہیں۔ اور شخصی حکومت و استبدادیت کے منکر ہیں۔ قادیان والے میاں محمود احمد صاحب کو حضرت مسیح موعود کا جانشین خلیفہ مطاع الکلم مدعوم عن الخطا مانتے ہیں جس کے اضیارات کا احاطہ کرنا عاجزان کے فکر و ہم سے بھی بالاتر ہے۔ کیونکہ وہ بزعم نویلش خدا کا خلیفہ ہے جو نہ کبھی غلطی کر سکتا ہے نہ کوئی اسے عزول کر سکتا ہے۔ اس پر سچے اقرار کرنے والا بھی خدا کے ہاں مستوجب ثواب ہے۔

صدر انجن احمدیہ قادیان کی پوزیشن اس کے ماتحت نو کروں کی ایک ٹولی کی ہے اور بس۔ ان پانچ عنوانات کے علاوہ اور بہت کچھ ٹپے چھوٹے اختلافات ہیں جن کا ذکر یہاں کرنا موجب طوالت ہے، کسی کو طوالت کا شوق ہو تو وہ دونوں فریق کا ٹیپے چھوٹے چھوٹے اختلافات ہیں جن کا ذکر یہاں کرنا موجب

### صاحب انصاف مسلمانوں سے ایک سوال؛

آج میں ہر ایک صاحب انصاف مسلمان سے دریافت کرتا ہوں کہ اگر کسی کے دل میں حضرت محمد رسول اللہ صلعم اور حضرت مسیح موعود علیہ السلام کی محبت ہو تو کیا وہ مذکورہ بالا عقائد جو قادیانیوں کے ہیں ایک لمحہ کے لئے بھی برداشت کر سکتا ہے پھر اگر ہم لاہوری احمدی ان لوگوں سے الگ ہو گئے تو کیا بڑا کیا یا کیا اسلام کے مفاد کی خاطر ضروری نہ تھا کہ ہم ان سے علیحدہ حضرت مسیح موعود کے صحیح مشن خدمت اسلام کی بنا پر انجن قائم کر کے اشاعت اسلام کا کام شروع کرتے۔ ؟